

# IL-BELT

# VICTORIA

RIVISTA MAHRUĠA MILL-PARROĊĠA TA' SAN ĠORĠ — GĦAWDEX

Novembru - Dicembru

Nru. 51

## IL-PAPA ĠEJ MALTA



L-istorja ta' Malta hija sabiha u interessanti għaliex hija minsuġa minn bosta grajjet storici. Sa mill-antik bosta kienu dawk il-kbarat li żaruha u kollha kellhom kliem ta' tifhir għall-gżira ċkejna tagħna. U jekk fl-imghoddi kienet tant popolari, xejn inqas il-lum. Ftit xhur oħra ser iżurna persunaġġ kbir. Kbir għax huwa kap ta' stat u iżjed u iżjed għax huwa il-vigariju ta' Kristu. Wara li ilna nistennew l-aħbar tal-miġja tal-Papa fostna, din l-aħbar, bhal sajjetta fil-bnazzi, feqqgħet fil-kon-kattidral ta' San Gwann u nferxet ma' Malta kollha fi ftit minuti. Kull Malti ha nifs qawwi ta' sodisfazzjon u kullhadd deher kunjent b'din iż-żjara. Malta kienet f'moħħi il-Papa sa minn meta nħatar kap. Kien jiftakar fina fit-talb tiegħu u kien ukoll jibgħat iselli għalina mal-kapijiet tal-knisja f'Malta. L-awguri tiegħu liina fil-Milied u l-Għid ma naqsu qatt. Il-Papa jhobb lil Malta għax pajjiżna huwa wirt storiku ta' l-Appostlu San Pawl. Malta ilha tħaddan it-

*jkompli p. 2*

## Il-Kelma ta' l-Arcipriet

### IL-HAJT IĠĠARRAF

Rajt folla kbira ta' nies tiżfen u tkanta. Min jibki bil-ferh, min jiftakar f'oħrajn li mietu żmien iku. Kullhadd jitgħannaq, kullhadd mitluf f'delirju, ma jafx x'ser jaqbad jagħmel.

Il-Hajt ta' Berlin iċċarrat. L-istess idejn li bnewh kważi tletin sena iku, reggħu hattewh. Tnehħa il-wire imxewwek li kien igorr miegħu kurrent ta' elettriku li joqtol. U l-folla għaddiet minn naħa għall-oħra: mhux biex tibqa' in-naħa l-oħra, fil-Berlin tal-P'nent, iżda sempliċiment għax hassitha hielsa li tagħmel dan il-pass; jew inkella biex tkellem lil min ilha ma tarah snin tassew kbar.

Fl-istess hin, tnejn minn nies, żewġ mexxejja kbar, Bush u Gorbaciov, qed iħejju sabieħ jiltaqgħu f'it gamiet il-bogħod mix-xtut ta' gżiritna, halli jitkellmu bejniethom u jaħdmu flimkien halli l-paċi tant mixtieqa issir realtà f'ajja u dejjema.

Dan hu l-Avvent tas-sena 1989. Dawn huma l-preparamenti li qed isiru biex il-koll niċċelebraw il-Milied tas-sena 1989. Hitan imwaqqa', biex fejn kien hemm il-firda titnissel u toktor il-għaqda; Ftehim sod u dejjem biex il-paċi ssaltan f'kullhadd u għal kullhadd.

B'dawn il-hsebjet quddiem għajnejna il-koll kemm ahna qed nħejju ruħna għall-festa kbira li fiha nfakkr u-miġja fosta ta' l-Iben t'Alla, Salvatur tal-bniedem, Sultan tal-Paċi.

Min jaf kemm tkazajna fl-imghoddi meta konna nitkellmu dwar il-hajt ta' Berlin, insejjah minn kullhadd il-Hajt tal-Misthija. U kerna raġun. Iżda min jaf kemm hitan bħalu tellgħajna ahna fil-hajja tagħna. Kemm fridna bniedmin minna: u fridnihom għaliex ma jaqblux magħna minhabba l-kulur politiku tagħhom, jew inkella minhabba l-ideat differenti li huma għandhom. Min jaf kemm barrejna kies li nafuhom u għalaqnielhom kull mezz li

*jkompli p. 2*

IL-MILIED U S-SENA T-TAJBA  
LILL-KOMUNITA PARROKKJALI KOLLHA



## IL-BELT

## VICTORIA

RIVISTA TA' KULL XAHREJN

Uffiċċju Editorjali:

Centru Parrokkjali San Ġorġ  
Triq il-Karità, Victoria, Għawdex.  
Tel: 556377

## Membri Godda fil-Komunità Parrokkjali

- 24.9.89: DAVID MARIO, iben Emanuel Vella u Giovanna neè Mercieca  
24.9.89: LORETTA, bint Thomas Smith u Rita neè Azzopardi.  
30.9.89: STEPHEN, iben Frans Vassallo u Mary neè Cauchi.  
1.10.89: CLAYTON, iben Raymond Cassar u Mary neè Grima.  
7.10.89: JOSEPH, iben Felix Tabone u Pauline neè Cassar  
7.10.89: JAMES LAWRENCE, iben Raymond Borg u Maria neè Farrugia  
8.10.89: SARAH ANN, bint Anton Mercieca u Maria neè Formosa  
8.10.89: CHRISTOPHER, bin George Mercieca u Monica neè Micallef.  
15.10.89: ANDREW, iben Michael Camilleri u Maria neè Farrugia.  
15.10.89: NAOMI, bint Mario Attard u Samantha neè Sharp.  
21.10.89: MARIA bint Peter Paul Portelli u Eugenia neè Mizzi.  
4.11.89: NICOLE, bint Vincent Vella u Marlene neè Farrugia.  
11.11.89: ROBERTA, bint Richard Portelli u Yvonne neè Cauchi.

## Ingħaqdu fis-Sagrament taż-Żwieġ

- 16.9.89: Raymond Attard u Mary Rosie Grech  
17.9.89: Teddy Zammit u Frances Grima  
1.10.89: Joseph Borg u Lucy Grima  
15.10.89: Paul Curmi (Munxar) u Ruth Vella  
21.10.89: Joseph Vella (Kercem) u Diana Grech  
28.10.89: Mario Cutajar u Helen Tabone

## Marru jingħaqdu ma' Kristu Rxuxtat

- 1.10.89: Krispin Farrugia  
5.10.89: George Agius  
30.10.89: Joseph Apap  
30.10.89: Joseph Zammit  
2.11.89: Luigi Sacco.

## Il-Gabra b'Risq ir-Rivista

*Il-gabra permezz ta' l-envelopes li saret mal-harġa ta' Settembru-Ottubru li għadda fl-okkażjoni ta' 50 harġa ta' "IL-Belt Victoria" laqhet is-somma ta' Lm169.50c. Filwaqt li niringrazzjaw lil dawk li taw l-offerta tagħhom, inheggu lil min forsi ma kellux cans jibgħat offerta, biex jagħmel dan billi jwassal l-offerta tiegħu mad-distributur tal-Bullettin jew jagħtiha direttament fl-Uffiċċju Parrokkjali.*

GRAZZI

## Donazzjoni għar-Rivista

Carmelo Farrugia (Australia) 20A\$

## jaqbad minn p. 1

tagħlim nisrani għal-sekoli shaħ. Kienu bosta li riedu joftmuha minn dan it-tagħlim, iżda dawn dejjem sabu nies ta' l-azzar li ddefendew dak li kienu jemmnu fuq.

Bħalma kull kap ta' stat jiġi fostrna biex jiddiskuti mal-kapjiet tagħna x'inhu ta' għid għal pajizna, anke l-Papa ġej fostrna biex jara jekk it-taħbita tiegħu għadhiex qawwija bħal ma wirnitja minn għand ta' qabilna. Mit-taħbita tal-polz, il-Papa jagħraf x'inhu l-marda tagħna fejn qed nonqsu fir-reliġjon u fejn morna fl-estrem. Il-Papa jagħraf liema triq qbadna u għaliex tbeġhdna mill-verità Ser jurina biċ-ċar li fostrna hemm apatija lejn ir-reliġjon u żdingar fil-frekwenza lejn il-knisja u s-sagramenti. Mid-daqqa tal-polz il-papa jagħraf ukoll id-debolezzj tagħna li qed trissel stmerrija lejn it-tagħlim li rċevjema.

Il-Papa ġej ukoll jara qalbna. Ser jistaqsina għadniex inħobbu lil xulxin ta' nsara li ahna. X'hemm f'din il-gżira li qed jifred Malti minn ieħor. Ser jistaqsina wkoll għaliex m'għadniex nimplimentaw it-tagħlim ta' Sidna Gesù Kristu: "Hobbu lil xulxin bħalma habbejtkom jien". Il-Papa ġej Malta jitlobna bil-herqa biex niĥtu qalbna għal Alla. 'Aprite Portas Redemptoris' Ser jagħmel kull ma jista' biex il-bruda li nislet gheruq f'qalbna għal hutna u l-knisja tingħeleb f'dik il-fidi sossu u mħabba li Kristu habb il-Knisja tiegħu.

Il-Papa ser isegwi ukoll f'dawn it-tliet jiem il-passi tagħna. Ser jinkoraġġina ndawru spallejna lejn dawk is-settet li qed jibntu fostrna u jisirru l-erwieh mingħand Alla. Gej jitlobna ngħidu 'le' għal qti infami ta' l-innoċenti. Gej iwididna li l-violenza ma twassal qat għal għaqda hienja. Ser jgħallimna li bl-impożizzjoni u bil-firda, l-pajiz ma jistax jimxi l-quddiem. F'Malta ma hemmx lok għall-firda. Bit-tagħlim tiegħu, il-Papa ser jgħallimna l-verità Bħal ma San Pawl żera' l-fidi, il-Papa ser isaqqiha bit-tagħlim ta' għaqda u mħabba. J'Alla l-bewsa li jixxet fl-Airport ta' Malta appena jirfes l-art tkun il-bewsa ta' paċi, għaqda u sliem fost il-Maltin.

## jaqbad minn p. 1

huma kellohom li jifitħu djalogo magħna. Min jaf kemm żamejnja prigiunieri tagħna lil dawk ta' madwarna, għaliex ma ridnihomx iduqu dak li haddieħor setc' jagħtihom u li huma kellohom kull dritt li jdoqu.

Jeħtieġ għalhekk, li jekk ahna rridu li din is-sena niċċelebraw kif jixraq Milied Qaddis, Milied hieles, Milied fil-veru sens tal-kelma, jeħtieġ li bħan-nies ta' Berlin tal-Lvant inxammru, sabiex b'dejna stess, mingħajr ma nistennew l-għajjuna ta' hadd, nibdew ingarru dawn il-ħitan li maż-zmienijet tellajna u li bihom tellijna l-helsien ta' bnedmin bħalina. Irridu ngarru l-egoizmu tagħna li ħolqinna barrieri u frontieri li beġhdna mill-għeżieħ tagħna. Irridu nergħu naqsmu ma' kull bnediem ieħor il-libertà u l-paċi li għalina l-Mulej Gesù fit-twelid tiegħu.

Jeħtieġ ukoll li niddjalogaw flimkien bis-sincerità; jeħtieġ li niftxu iktar l-affarijiet li jgħaqduna milli dawk l-affarijiet li jfirduna. Jeħtieġ li nħarsu f'wiċċ xulxin u f'xulxin naraw lil Kristu li ġej fid-dinja u sar bnediem għalina.

Jeħtieġ li matul dawn il-jiem nitolbu: nitolbu haina. L-ewwelnett sabiex dan ir-riġal li ġej mogħti lin-nies tal-Germanja ta' Lvant ikunu jistgħu japprezzawh u jgħixku. Nitolbu sabiex mil-laqgħa kbira taż-żewġ mexxejja kbar, fix-xut ta' Gżirita johroġ ftehim dejjiem u fil-fond. Nitolbu għalina lkoll sabiex, jimexxielna nwiċtu kull tfixkil li telgħajna madwarna, u fuq l-istess livell ta' mħabba fraterna, nahdmu għalienja u nistennew bil-herqa il-miġja fostrna ta' Pawlu ta' żmienna: iż-żjara tal-Papa Ġwanni Pawlu II.

## PJAN TA' KONSERVAZZJONI GHAR-RABAT T'GHAWDEX

Hekk kif titkellem dwar il-wirt storiku tar-Rabat Ghawdex, kwazi kulhadd jigħi f'moħħu il-kastell, jew kif inhu magħruf aħjar, iċ-Ċittadella.

Sfortunatament, fis-snin li għaddew, iċ-Ċittadella sofriet hafna minn telqa ġenerali, li rriżultat fi ħisarat fil-ħitan u fil-bini. Matul l-aħħar snin, iżda, ingħata bidu għal xogħol ta' restawr anke bl-għajnuna finanzjarja tal-UNESCO - l-organizzazzjoni tar-Nazzjonijiet Magħquda, li tikkordina l-ħidma edukattiva, xjentifika u kulturali. Ix-xogħol beda, iżda ovvjament fadal hafna x'isir. Minbarra r-restawr tal-bini l-antik, wieħed irid jibda jaħseb ukoll kif fil-futur jista' jittfessal pjan ta' azzjoni għall-partijiet mitluqa u żdingati li hemm fin-naha ta' fuq tal-kastell.

Ir-Rabat t'Għawdex, iżda, għandu aktar wirt storiku minbarra iċ-Ċittadella. Il-parti l-antika tar-Rabat, magħrufa bħala il-"borgo", għandha wkoll valur kbir kemm storiku, kif ukoll f'dik li hija arkitettura. Din il-parti tar-Rabat, li tinsab madwar il-parroċċa ta' San Gorġ, taf-l-orijini tagħha fi żmien il-medjuevu. It-toroq imserpa jixhdu l-ħtiġijiet tal-komunità ta' dak iż-żmien, li bażikament kienu d-difiża kontra l-għadu u l-klima. L-għadu kien jithawwad u jintnasab fit-tisrip tat-toroq u fl-isqajin. Barra minn hekk, minħabba li t-toroq huma dojoq, il-faċċati tad-djar huma kwazi il-ħin kollu fid-dell, sabiex jilgħqu mix-xemx qawwija li tisreg fuq il-gzejjer tagħna.

Il-parti l-kbira tad-djar ta' dan il-"borgo" huma sempliċi, iżda s-sempliċità tagħhom f'daqqa toffri s-buħija kbira. Għalhekk, hija ta' sfortuna kbira li, fis-snin li għaddew, din il-parti tar-Rabat assistit għal bosta żbalji u avvenimenti li tellfu mis-sbuħija tagħha.

Numru konsiderevoli ta' djar twaqqgħu u minflokhom telgħu djar li xejn ma jixriqu ma' l-istil sempliċi. Barra minn hekk saru wkoll hafna tibdiliet fil-faċċati u l-aperturi tad-djar, twieqi, biebien u gallerijiet antiki ġew mibdula u minflokhom saru oħrajn fejn intuż materjal bħall-alluminju u ċ-ċeramika, li ħassru mill-effett viżwali sabih li darba dawn it-toroq kienu jgawdu.

Problema oħra li għandu l-"borgo", hi li numru konsiderevoli ta' djar sfaw abbandunati min-nies li kienu joqogħdu fihom. L-abbandun tad-djar wassal għal żewġ problemi oħra. L-ewwel, li d-djar vojta mhux qed isirihom manutenzjoni kif suppost, u għalhekk eventwalment issir ħsara fihom. It-tieni problema hi li b'kull dar li tivvoġta fil-"borgo", qed tonqos l-attività soċjali u ekonomika tal-post.

Jekk il-komunità Għawdxija, kif ukoll dik Maltija, trid li thares dan il-wirt storiku jeħtieġ li mhux biss il-problemi



*Din it-triq antika f'Salzburg, fl-Awstrija, giet ikkonvertita f'"shopping area", fuq staj medjevali. Din hija waħda mill-postijiet l-aktar imfittixa mit-turisti li jmorru Salzburg.*

ma jkomplux jaggrawaw, iżda jeħtieġ li jiġi studjat kif jista' jingħata lura l-ambjent li jixraqju dan il-post. Ovjament dan mhux faċli li jsir. Biex jagħtu bidu għal dan l-istudju tliet studenti Universitarji li qegħdin fis-7 u l-aħħar sena tal-kors ta' l-Arkitettura, qed ifasslu pjan ta' konservazzjoni. Huma qegħdin jispjeċjalizzaw fit-"Town Planning", u bħalissa qegħdin jiltaqgħu ma' individwi u gruppi interessati, biex jgħbr u l-informazzjoni neċessarja qabel ma jibda jittfessal il-pjan. Hekk kif jittfessal l-ewwel "draft" tal-pjan, ir-residenti tar-Rabat, kif ukoll nies oħra li jkunu interessati se jiġu mistiedna jagħtu l-opinjoni u s-suggerimenti tagħhom.

Dan il-pjan ser jimxi fuq il-linji ġenerali ta' pjani ta' konservazzjoni li saru f'bosta pajjiżi, l-aktar Ewropej, bħal, ngħidu aħna, Lucca fl-Italja u Salzburg fl-Awstrija. F'dawn il-pajjiżi, din il-konservazzjoni mhux biss ta' benefiċċju personali lir-residenti, iżda żdied ukoll l-interess turistiku f'dawn il-postijiet.

L-akbar biċċa xogħol ser tkun fid-id-djar il-voġta jergħqu jiehdu l-hajja, billi jżommu l-karattru tagħhom iżda fl-istess ħin joffru faċilitajiet li l-familji moderna titlob. Barra li jżiedu r-residenti, jeħtieġ tiżdied ukoll l-attività ekonomika, bħal snajja antiki, u f'ħwienet oħra li dari kienu jżommu dan il-post mimli bl-attività.

Certament, li t-fassal tal-pjan ta' konservazzjoni mhux ser ikun faċli, iżda bl-għajnuna tar-residenti, in-nies interessati u l-awtoritajiet, b'mod speċjali il-Ministru għal Ghawdex, dan jista' jsir, u l-pjan jiġi implimentat fl-interess tal-wirt storiku u kulturali tal-pajjiż, kif ukoll fl-interess tar-residenti tar-Rabat.

**Vince Magri, George Pullicino, Lucien Stafrace**

## JIFTAĦ L-ISTAĠUN TAL-PALK FL-ASTRA

Waħda mill-isbaħ kummiedji ta' Mikelaḡ Borg, "Għandu jew m'Għandux?" giet imtella fit-Teatru Astra nhar is-Sibt 4 ta' Novembru. Il-Kummiedja, ipprezentata mill-Għaqda tal-Palk ta' l-Istess Teatru, saret taħt id-direzzjoni tas-Sur Gorġ Cini. Din kienet l-ewwel attività tal-palk fit-Teatru Astra għal dan l-istaġun.



## MILIED - MILIED

### Riflessjonijiet

Reġa' magħna l-Milied. Festa ta' ferh. Festa li waslet għandna minn ġenerazzjoni għall-ġenerazzjoni tul dawr l-aħħar elejjen sena mingħajr qatt ma tilfet mill-originalità u mill-identità tagħna. Ingawduha issa ahna l-insara ta' rieda tajba u hekk ser nġahduha lil ta' warajna bl-istess spiritu li gawdewha l-ewwel rġhajja ffortunati fil-okkażjoni ta' wirja eċċezzjonali ta' mħabba bla qies minn minn ħabb bla rażan lill-bnedmin dgħajja u bla saħħa.

Tarbija misjuba f'maxtura fuq f'it tiben, itteni l-istorja. Tarbija li sa minn għuf ommha reġġet u għarret it-toqol t' a' f'itijetna. Tarbija pre-destinata biex tixhed favorina quddiem il-Missier Etern għan-nuqqasijiet tagħna. Tarbija li twieldet abbandunata mill-bnedmin u kkundannata bl-aħrax mill-bnedmin biex tmurt u tghajjex il-bnedmin. Tarbija li ma kienx hemm post għaliha f'pajjiżha, iżda li fethitina għal darb'ohra il-bieb tas-sema pajjiżna. Tarbija li twieldet fl-eqel tal-lejl xitwi biex b'dawlha xejnet id-dlamijiet ta' ruhna mjażsra mill-ktajjen ta' l-injoranza. Tarbija li nisslet bewsa shuna ta' mħabba bejn Alla u l-bnedmin. Tarbija li fethet għiejun godda għas-salvazzjoni tal-bnedmin.

L-Għar ta' Betlehem huwa l-ewwel knisja li laqgħet lill-Ġesù mhux le taħt l-ispeċi tal-hobż u l-imbdi, iżda bil-ġisem u d-demn taħt sura ta' tarbija. Hemm nāmhu lill-Marija, t-tabernaklu ħaj li garr lill-Ġesù u hemm fil-għar ingħata għalina bħala l-Fedde. Hemm ukoll Guzeppi, l-protettur u l-puttativ tas-Sagra Familja, Marija u Guzeppi huma ż-żewġ pilastri li fuqhom imbniet il-knisja ta' Kristu.

Bdew jaslu r-rġhajja li għalina jirrappreżentaw lill-bnedmin ta' karattru sod quddiem il-wiefien qawwija tal-ħajja. Bnedmin li sforz il-kesha u d-dlamijiet tal-ħajja, iwarbu wara spallejhom dawk il-ġibdiet għal ħajja komda u jicċaħdu minn għar twelidhom biex jiltaqgħu u jgħallmu li dawk inqas ixourjtati minnhom. Il-merħliet huma dawk il-bnedmin li jaċċettaw it-tagħlim ilhom mogħti mir-rġhajja spiritwali. It-tiben jirrappreżenta l-offiżi li jirċievu Alla mill-bnedmin bil-ġibdiet tagħhom lejn il-fruġat tal-ħajja. L-għera ta' Ġesù fil-maxtura tghallimna r-rifut tagħna lejn il-ġid materjali u għaqda intima lejn dak



spiritwali. Il-kesha ta' dak il-lejl xitwi tindika l-ambjent xejn ferriehi li Ġesù ġie fih meta għoġbu jsir bnedem. Kienu żmenijiet meta l-baqra u l-ħmara hemm preżenti fl-għar kienu għadhom ma nefhux l-arja shuna li tafiet f'it mill-kesha li kienet iħa teżisti u għar tal-bnedmin sa minn meta l-bnedem waqa' fid-dnub.

Il-maxtura ħija għajn ta' virtujiet bla qies. Quddiemha l-kobor tad-dinja jintemm bħal warda mittbiela u bla fwieħa. Il-kbir u s-supperv jgħarrfu x-xejn tagħhom; il-fqir isib il-faraġ bla qies; L-imġewwah jitrejjaq b'keġ spiritwali bl-abbundanza; l-għarwien ixidd fuqu l-lisba ta' Kristu u il-qaddis. Is-sinjur isib iċ-canfira li biha Kristu canfar lill-Fariżej; iżjed huwa faċli li ġemel jgħaddi minn għajn ta' labra milli s-sinjur jidhol fit-tgawdija ta' dejjem.

Il-kant ta' l-Angli huwa dak il-ferh etern li kull wieħed u waħda minna għad igawdi meta l-Imghallem jitlobna rendikont tal-talenti li sliifna fuq din l-art.

Hekk Alla nqeda b'dak il-lejl qaddis biex il-bnedem jicċekken, jitten ix-xejn tiegħu u jifhem li l-glorja dinjija ma twasslu qatt biex jifhem li min jicċekken jtkabbar u min jtkabbar jicċekken.

## SUGĠERIMENTI GĦAL ŻMIEN IL-MILIED

- Ixtri massalin tal-quddies u segwi l-Hdud tal-Avvent fuqu. Jekk dġa' għandek ibda ġibu miegħek nhar ta' Madd.
- Ghin lit-tfal jagħmlu l-ġirlanda tal-Milied u itlob magħhom kuljum.
- Aghmel il-preseju jew il-Bambin fid-dar f'post fejn jidher.
- Żeġjen it-tieqa bid-dawl halli noholqu atmosfera sabieħa fit-toroq tagħna.
- Itla' l-knisja fil-jiem tan-Novena tal-Milied.
- Ibgħat kartolini li jkun fihom xbieħa li għandha x'taqsam mal-Milied
- Żur il-morda fl-isptar jew nies wahidom fid-dar.

- Aġti kontribuzzjoni lil tal-Museum għar-rigali tat-tfal.
- Ibda sellem lil dawk li ma taqblx magħhom u aħfer.
- QERR U TQARBEN U ITLOB IL-PAĊI TA' ALLA.
- Hu sehem fil-quddies ta' nofs il-lejl.
- Evita divertimenti ħżiena li jerggħu itellfik il-paċi ma' Alla.
- Laqqgħa l-familja flimkien għall-ikla tal-Milied.
- Ghin bil-qalb meta tiġi mitlub tgħin fl-attivitajiet tal-Milied.
- Żomm relazzjonijiet tajba ma' shabek fuq ix-xoġhol.
- Ikteb jew ċempel lil niesek li huma msefin.
- Aġti rigal lil xi istitut jew nies batuti.

## IL-BXARA

U ferħu r-ragħajja  
ta' l-Anġli bl-aħbar  
hallev in-nghaġ tagħhom  
U telqu lejn l-għar.

La bard, lanqas kessja-  
Ma tawx każ tal-hin;  
'Mma fis irħeġ kollox  
U terrqu henjin.

Hemmhekk fil-maxtura  
Ma' Ommu Marija  
U t-twaġġeb Guzeppi  
Taw ħajr lit-Tarbija.

Ma' l-ilħina ta' l-Anġli  
Tingħaqad bla kien,  
Il-kotra b'qalb safja  
Moghniġa bis-sliem.

Fid-dalma tal-lejja  
Dawl leħħ fis-smewwiet  
Li nfirex bħal berqa,  
Fl-irħula, fl-ibliet.

Jifirħu l-kbar, l-għonja  
Iż-zgħażaġħ, il-fqar;  
Gešü t'wieġeb fostna  
Bejn baqra u ħmar.

Jifirħu t-tfal ċkejkna  
Fil-lejl tal-Milied  
U l-Qalbhom kull hena  
Tal-Genna tiżdied.

B'dan it-Twelid tiegħu  
Gešü feda l-bniedem,  
Li issa fid-dinja  
Ighix ħieni u niedem.

U jalla di-l-Bxara  
Ta' l-anġli fuq l-għar  
Għal dejjem issaltan  
Go tagħna id-djar.

Biex dan isehħ kollu  
Irridu l-Bambin  
Inħallu fi qubna  
Isaltan kull hin.

Għas-Senà li ġeġja  
Gešü inwiegħduk-  
Sa naghmlu minn kollox  
Biex qatt ma nonqsuk.

*Kav. Joe. M.Attard*

## HINJIET TAL-QUDDIES FIL-GHAXIJA

Ħdud u Festi: 4.00 p.m. u 5.30 p.m.

Matul il-Gimgha: 5.00 p.m. u 6.00 p.m.

## EDITORJAL

### SENA WARA SENÀ

Sena wara sena ż-zmien dejjem għaddej. Kull meta joqrob tmien is-sena kulħadd iħares lura biex jara jekk matul dik is-sena li tkun waslet biex tišpiċċa kenitx għaliħ ta' suċċess jew inkella kelliħ fejn imur aħġar hu forsi għax ma tax kas baqa' lura.

Aħina wkoll bħala komunità parrokkjali f'dan iż-żmien tas-sena irridu naħsbu fuq dak li wettaqna matul is-sena li waslet biex tišpiċċa. Żgur li matul l-1988 wettaqna affarijiet tajbin. Il-Parroċċa tagħna żgur li toħroġ bl-unuri kollha f'dak li għandu x'jaqsam mas-servizzi reliġjużi li jkollna fil-Bażilika tagħna. Żgur li l-komunità parrokkjali hija moqđija ferm tajjeb f'dak kollu li għandu x'jaqsam mal-fidi tagħna. Din il-ħidma kontinwa fil-qaşam spiritwali ma gawdex biss minna l-membri tal-komunità parrokkjali iżda eluf ta' Għawdxin minn kull rokna tal-żgħira.

Jekk dan kollu huwa ta' għeħ għall-parroċċa tagħna, dan huwa kollu mertu tas-saċerdoti tagħna flimkien ma' l-Arċipriet. Lilhom illum irridu nroddu ħajr ta' dak kollu li matul is-sena għamlu biex il-parroċċa tagħna toffri tant u tant għajnuna lill-insara ta' żgħirna.

Aħina l-oġġi, membri tal-Komunità Parrokkjali wkoll irridu nħarsu lura u naraw is-siehem tagħna kiens wieħed li jixirgħna. B'dan irridu nifmu jekk aħina konniex matul din is-sena li għaddiet membri verament ħajj il-komunità li minna naghmlu parti. Żgur li hemm uħud li l-komunità tista' tiġtaħar bihom. Huma membri verament ta' eżempju għal ħaddieħor. Dawn isegwu mil-qrib il-ħajja fil-komunità parrokkjali għalhekk isisibhom jieħdu sehem f'dawn l-attivitajiet ta' kull xorta li l-parroċċa toffri matul is-sena.

Iżda mbagħad hemm oħrajn li żgur matul is-sena li għaddiet intelqu u baqgħu lura u donnu li għalihom is-sens ta' komunità ma jeżistix. Dawn illum iridu jieqfu ftit u jaħsbu.

Tajjeb għalhekk li aħina membri tal-komunità parrokkjali ta' San Gorġ nibdew nirrealizzaw li biex inkunu membri ħajjin tasew mhux bilfors inkunu fast dauk li, bla interess, ta' kuljum iġħinu fil-organizzazzjoni tal-parroċċa, imma nkunu membri ħajjin meta nieħdu sehem attiv fil-ħajja tal-parroċċa billi nieħdu parti f'dawk l-attivitajiet li jkunu organizzati għal kategorija tagħna. Il-Bord Editorjali jixtieq il kulħadd Milied ħieni u sena għida mimlija ħidma b'risq il-Komunità kollha.

### Il-Chorus Urbanus fuq T.V.M.

IL-CHORUS URBANUS tal-Bażilika tagħna ser jidher fuq it-Televiżjoni Maltija fil-programm "Għawdex Illum" fl-edizzjoni speċjali tal-Milied. Il-kor, taħt id-direzzjoni ta' Mro. John Galea, ser ikanta numru ta' carols kif ukoll għanja miktuba minn Mro. Galea inniisu bl-isem 'Hodie Christus Natus Est'.

Ir-recording għal dan il-programm sar fil-Bażilika tagħna u ser jixxandar nhar l-Erbgħa 20 ta' Diċembru fis-7.00p.m.





## “Qassisin f’Għawdex sa l-1689” It-Tielet Taqsima

minn John Bezzina

### 1531 - 1551

Billi l-lista ta' qassisin f'Għawdex bejn dawn is-snin hija itwal mit-tejn li elenkajna, kif ukoll f'imħabba notamenti ma xi ulud minnhom, kellna għal-kum inħallu barra l-introduzzjoni storika tal-Miġja tal-Kavallieri f'dawn il-ġejjeri l-effetti tagħhom fuq Għawdex u l-Għawdxin bejn l-1530-1551, għalhekk id-darba li ġejja billi l-lista tkun qasira 'jollna l-wisa' niċċlu fid-dettalji storiċi ta' dawn l-20 sena.

1. Rosicano, D. Giacomo	20-8-1531....
2. Vella, D. Ġwann	20-8-1531....
3. Sanctoro, D. Antonello	3-10-1531....
4. Castelletta, D. Nikol	19-8-1532 - 1552 (a)
5. Dall, D. Leonardo	1532 - .... (b)
6. De Migliares, D. Rodrigo	1532 - ....
7. De Naso, D. Ġwann	1532 - ....
8. De Rigio, D. Katald	c. 1532 - .... (c)
9. Laczio, D. Lawrenz	1532 - .... (d)

### IL-LISTI TAL-BOLLA TAL-KROĊJATA - 1533

Fl-Arkiwju tal-Katidral ta' l-Imdina hemm Ms. (C.E.M. A.O. vol. 12 (1533), ff. 9-18) għal ewwel darba misjub u studjat minn Dr. Godfrey Wettinger (e). Dawn il-ftit folji jikkonsistu f'lista ta' 294 persuna differenti Għawdxin li fl-1533 inkitbu fil-Bolla tas-Santa Crociata, dik li l-kum hija magħrufa bħala 'l-Bolla tal-Qabar ta' Kristu'. Din il-lista, tliet snin biss wara l-Miġja tal-Kavallieri tixhed:

(i) Il-tixrid ta' qima lejn l-Art Imqaddsa u rispettt lejn il-Kavallieri ta' Ġerusalem, li magħhom issa l-Għawdxin riedu jingħogbu. (ii) Il-lista hija komposta minn persuni l-aktar magħrufa f'dawk is-snin f'Għawdex. (iii) L-ismijiet u l-kunjomijiet esistenti f'Għawdex qabel l-Asseċċju tal-1551. (iv) Fin-nuqqas ta' registri taż-Żwieġ ta' qabel l-1556, din il-lista tirna vojg għalix turina dak li inkteb bin min kien jew ta' min kien ir-raġel jew mara. (v) Min kienu l-qassisin li inkitbu fil-bolla tal-Kroċjata.

L-ewwel haġa li laqitna f'din il-lista huwa li minn 588 persuna differenti n'ismemija f'din il-lista, nsibu li hames persuni biss jisimhom Ġorġ, filwaqt li ma 'nsibu l-ebda persuna li jisimha: Marija, Sunta, Annunzjata, Carmela, Concetta, Immakulata, Dolores jew Loreta.

L-għadd ta' qassisin u Kjeriċi u Patrijiet li inkitbu fil-Kroċjata fl-1533 huwa ta' hmistax:

10. Aqueine, Kje. Andrea
11. Sansone, Dja. Gufridus
12. Di Toledo, Kje. Celi
13. Apap, Kje. Lawrenz
14. Florentino, Kje. Fidricio
15. Gaudisii, D. Ignazio
16. Chappisa, Kje. Jo.
17. Di Manuelli, D. Antonello
18. Balestrera, D. Nikola
19. Chetcuti, D. Manuele
20. Cassar, D. Antonio
21. Merċic, Fr. Antonio

Fil-lista hemm ukoll Castella, D. Alvaro, Kappilian ta' S. Ġorġ (ara Nru. 36 ta' l-ewwel lista tagħna), Brunetto, D. Matteo (ara Nru. 23 ta' Tieni lista) u De Luchia, D. Antonio (ara Nru. 26 ta' Tieni lista)

### 1534 - 1551

22. Manuele, P. Franġisk	18-8-1534 (f)
23. Caxaro, Kje. Andreotta	24-11-1537 (g)
24. Saliba, D. Lorenzo	c.1540 (h)
25. Fantino, D. Matteo	c.1540
26. De Federico, D. Manfred	c.1540 (i)
27. De Sans, D. Goffredo	18-8-1540 (j)
28. Parnis, D. Ġwann	c.1540
29. De Sans, D. Andrea	1544 (k)
30. Calleja, P. Leonardo	1545 (l)
31. Canciur, D. Gonsalvo	7-1-1545 (m)
32. Buri, D. Pietro (Malti)	1545 (n)
33. De Armanno, D. Ġwann	1545
34. Manuelli, D. Antonello	c.1545 (o)
35. De Cace, D. Leonardo	3-12-1546 (p)
36. De Federico, D. Andrea	1550 (q)
37. Mannara, D. Lorenzo	1551 (r)
38. Marino, D. Lorenzo	1551 (s)
39. Pincia, P. Mikiel	1551 (t)
40. Rapa, D. Ġwann	1551

41. Rapa, D. Pju.	1551 (u)
42. Manuelli, D. Angelo	1545

### L-EWVEL LISTA

Fl-ewwel lista f'medda ta' 130 sena (1370-1500) elenkajna biss 41 qassis f'Għawdex. Żgur li n-numru kien akbar. Fit-tieni lista li tkopri 27 sena (1501-1528) għandna mriżżin 33 saċerdot. F'din tal-kum f'dawra ta' 20 sena (1531-1551) sibna 5 kjeriċi u 37 qassis. B'kollox s'issa semmejna 116 il-saċerdot. Żgur li ma sibnihomx kollha.

Meta wieħed jifli dawn l-ismijiet jingħogbu jidher għalhekk:

- (i) Min kienu, bin min kienu dawn il-qassisin?
- (ii) Li bħal fil-listi tal-Kroċjata ta' l-1533 ma hemm l-ebda qassis li jismu Dun Marju jew xi isem ieħor marbut mal-Madonna f'dawn il-116 il-qassis.
- (iii) Li fost il-116 qassis wieħed biss jismu Dun Ġorġ (nru. 25 ta' l-ewwel lista), D. Ġorġ Refalo.

(iv) Li bħal fil-listi tal-Kroċjata, hekk ukoll fil-lista tal-qassisin jispiċċkaw l-ismijiet Antoni u varjanti tiegħu: 14 il-wieħed, Johannes: 11, Giacomo: 6, Angelo-Mikangelo: 9, Andrea: 7, Lorenzo: 7, Nikola: 5 u Leonardo: 4.

(v) Li f'lista ta' 116 il-qassis għandna 42 isem differenti, li tikkompara taġeb mas-66 isem differenti fil-listi tal-Kroċjata, li fihom hemm 588 persuna insemmeja.

(vi) Li kieku bejn l-1370-1500 il-popolazzjoni t'Għawdex kienet 5,000 ruħ, kull qassis kellu taħt il-kura tiegħu 122 persuna, imma aħna żguri li l-għadd ta' qassisin kien aktar mill-41 li sibna aħna.

(vii) Li kieku il-popolazzjoni t'Għawdex bejn l-1501-1530 kienet ta' 7,000 ruħ, kull wieħed mit-33 saċerdot kien ikollu taħt il-kura tiegħu 212 il-persuna

(viii) Li kieku il-popolazzjoni t'Għawdex skond kif jgħidna Giacomo Bosio P. III, P.96 qabel l-1551 kienet tlietliha magħdur 8,000 ruħ, kull saċerdot mit-38 li semmejna kellu taħt il-kura tiegħu 210 persuna.

Dan qed ngħiduh biex li ma huwiex sewwa ma huwiex minnu li jingħad li tal-inqas bejn l-1500-1551 kien hemm nuqqas ta'

qassin f'Ghawdex. Dak li kellna kien: li kien hemm għadd kbir ta' benefiċċji tar-razza imferxa f'hemm u f'hawn f'Ghawdex, li kien dejjem f'idejn fit qassin għax tar-razza, u dawn għalkemm kull wiehied kien jgħor il-legati ma kienx il-faqas ma l-adempment ta' tant obligazzjonijiet, ta' tant quddies fil-gimgha li fiha biss sebat ijiem , u terġa u tgħid il-biċċa il-kbira tal-legati marbuta ma l-istess artali, fl-istess kappelli, annessi mal-knisja parrokkjali li t-testamentariji kienu jgħis bħala "IL-MATRIĊI" tagħhom, u hekk kienu jgħieglu lin-Nutari jniżżlu fit-testamenti għax fil-fatt kienet "Omm" dawn il-Kappelli, li huma bnew annessi, jinfeku ma' jew immissa magħha. Safen nafu fis-seklu XV, il-knisja parrokkjali ta' S. Filep f'Maž-Zebbuġ, u l-knisja parrokkjali ta' S. Marija ta' Birmifuth, it-tnejn ġie li issejju wkoll 'MATRIĊI' (w). It-tnejn kellhom għadd ta' kappelli minbija hdeghom inklużi waħda ta' S. Gorġ fejn dik ta' Maž-Zebbuġ, u tnejn f'ġieħ S. Gorġ hdejn dik ta' Birmifuth.

U safen nafu ukoll sal-lum, minn dawn iż-żewġ parroċċi f'Malta, fis-seklu XV ma kienet għadha harġet l-edba parroċċa. Fis-seklu XV u anke hafna wara, "knisja" ġie li kienet tissejjah 'Matrice' (Knisja Omm) sempliċement għax kienet tkun knisja parrokkjali u għalhekk fl-inhawi kella kappelli u knejjes filjali li ma kienx ikunu parroċċi. Dan it-titlu 'matrice' kien jingħata avolja ma tkun harġet edba parroċċa minnha. F'kelma waħda kienu jżaww il-kelma 'Matrice' fis-sens ta' "Chiesa Madre" li sal-lum għadha tingħata f'xi nhawi fil-kampanja ta' l-Italja t'isfel u fi Sqallija.

Fil-lista tal-lum hallejna barra li Patri Majjistru Bartilmew Bonavia, Malti minn Bubaqra li kien Għawdex fl-1551, u li ma itiedhx ilir. Dan għamilnieq għaliex diġà semmejnha li 'D. Bartilmew Bonavia (ara Nru. 25 ta' Tieni lista) u li aktarx kien il-Patri.

Fil-1551 Patri Bonavia mill-Gvernatur wil-kbarat Għawdxin tnizzel mas-Sur biex jasal għal pattijiet taċ-ċeder tas-sar b'kull min u b'kull ma kien fiħ, għajr mitejn kbarat tal-G.Żur. Jiġififeri l-Gvernatur wil-kbarat biex isalvaw għidhom u jgħidhom kienu lesti biex jitraddixxu lil poplu kollu bħal ma fil-fatt għamlu. Imma għarriehom, kif naraw fid-dettal iżjed il-quddiem.

#### RIFERENZI

- Tweeled c. 1490. Mahtur Kappellan f'1531, jaqa l-ir 1551 fejn miet 1552-1553.
- Kien joġġohd fil-kastell, u ha l-Ordni Sagri min idejn l-istess loqof Durmikan li hadhom D. Lawrence De Apapis.
- Fil-1532 kien diġa xh.
- Laczo, fit-12 ta' Nov. 1539 bit-testment ta' Lorenzo Bonanno kien marbut li jgaddes kollu nhar ta' Sibit fil-knisja ta' S. Katerina li kienet triss mal-ġenja ta' S. Gorġ. (NAV/R. 399/7, f. 318 r.v), Wettinger Godfrey, 'Il-Graja Birkija... 1975, p.9.
- Wettinger, Godfrey, "The Place-names and Personal Nomenclature of Gozo 1372-1600 in Oriental Studies, Leeds 1980)
- De Lucia, D. Antonio il-1548 min proċess li għamel hu, jidher li kien viċi-kurat ta' S. Gakku. Hu stoqar li dejjem qeda dmiru sewwa bħala qassin twaljejn u bħala "Curato et... Cappellano dila diċta parrochia d' Sanco Jacobo quale officio havi servitio, facto et amministrato, hawendo curam animum esseque gubernanda (gā). CEM/AO, vol. 28 fol. 204.
- F'din is-sena kien diġa xh.
- Kien it-tifel ta' hu Isabella mart Rodorigo Messina
- Miet c. 1558 fil-jaŝar.
- Kieib il-Benefiċċju ta' S. Barbra f'Augusta u dak ta' Ras Sannat il-Inhawi tax-Xiend. Miet fil-jaŝar fl-1553 (Ben. f.710). Il-benefiċċju ta' S. Barbra f'Augusta alias Mgarr ta-Xini in contrada Scaucia kien imiss mal-qasam Ta' Ċenċ. Kien jikonsistit f'awt għelieq 'Tal-Chief (jew tal-Chief? Ċiel), u IS-SINED TA' SAN GÖRG in contrada li Cortin tal-Baiada. Il-benefiċċju twaqfif min Antonio d'Agosta f'atti tan-Nutar Andrea de Beniabin 10-1-1460. Dan il-benefiċċju kien magħruf ukoll bħala IL-BENEFIZZJU TA' S. GÖRG. (Ben. RML. AD 73 fols. 1017-1019). D'Agosta twaqfif ukoll il-Benefiċċju TA' RA'F. Għamlina din in-nota għaliex għal xi raġuni so Bezzina mets' reċentament tagħna lafti dettalji dwar it-topografija ta' Sannat ma semmxi: "Wied S. Gorġ" qrib il-pinnur tal-Bardan, ma Semmxi "Is-Sined ta' S. Gorġ" qrib il-Cortin tal-Baiada u meta 'werra li S. Barbra, ma semmxi il-Benefiċċju ta' S. Barbra f'Augusta li kien magħruf ukoll bħala 'Il-Benefiċċju ta' S. Gorġ' u lanqas qalina li 'S. BARBRA' bħal S. Gorġ u S. Margerita kienet waħda (il-aħbar waħda) fil-lista tal-primatix 'Qaddsin Awšilatur', k. Dan miet qabel 18-8-1540, għax f'dan il-ġum il-benefiċċju 'Tal-Marġa' jew ta' Rubazza f'Ta' Gelmus għadha f'idejn D. Lawrence de Apapis.

## ROKNA GHAT-TFAL

Għezież tfal,

Darba waħda kien hemm familja rjali li fit wara ż-żewġ tagħhom twelidilhom tifel. It-tnejn ferhu li issa kien ser ikollhom eredi għat-tron. Sena wara, dan it-tifel sab ruhu f'sala kbira mimlija b'kull kwalità ta' toys. Huwa thalla fil-libertà tiegħu, ikisser, isewwi, ihoth u jżarna dawn il-ġugarelli. Kellu biss seftura li kienet ordnata thallih jagħmel minn kolloz bla ma tkellmu, basta ma jkorrix. B'hekk, huwa kellu min jieħu hsiebu l-ġurnata kermh hi twila.

Meta aħna ġejna maħluqin, il-hsieb l'Alla kien li nkunu liberi f'dinja li ġiet maħluqa apposta għalina. Halaqna liberi, kuntenti, ferħana u ma jonqosa xejn. Tana dinja mimlija b'kull ġid u dak kollu li tixtieq qalbn. Maqlina dinja mimlija kuluri u msebħha b'melodiji mill-ohla bil-kant ta' l-aġisafar. Tana wkoll gwida l-Anglu Kustodju -- biex imexxina u jħarisna, jieħu hsieba, iwiddnha jekk inkunu se niżbaljaw, jurina x'inhu it-tajje u x'inhu l-hazin, jurina l-mogħdijiet it-tajba, anki f'nofs ta' lej mudlam, jgħinna nagħrfu d-dmirijiet tagħna u jgħinna nwetquhom.

Aħna wkoll ġejna maħluqin biex, bħal dak it-tifel ta' l-istorja, nirtu tron iżda mhux tron ta' din id-dinja. F'mar hu min jorbot qalbu mal-ġid ta' din id-dinja. Fuq din l-art, aħna qisna bħal turisti, għax pajjizna veru huwa biss is-Sema. Wara li ngħaddu hajjinta hawn, irridu mmorru fid-dar propja tagħna. Alla jgħinna b'kull mod biex naslu għandu, iżda huwa dmir tagħna li nagħmlu hiltina biex biex qatt ma nitbiegħdu mit-triq it-tajba. Minn din id-dinja jidpendi l-futur tagħna fil-hajja li għad trid tiġi. Mela, kuraġġ: inkunu dejjem hbieb ma' Dak li għad isalvna u jehodna hdejh.

Tfal, qabel ma nagħlad dan il-messaġġ tiegħi, nawgura lilkom u lil-familja tagħkom, Milied hieni u Qaddis kif ukoll Sena Għida mimlija risq u barka minn Alla.

Tatà.

Is-Ziġu Peppi

l. Lahaq Kappellan ta' S. Gorġ. Waqa l-ir 27 ta' Meju 1546, u miet fil-jaŝar. Dan ukoll kelli f'idejx għal xi żmien il-Benefiċċju ta' S. Gorġ li għandna kerm semmejn.

m. Kien patri ta' S. Franġisk.

n. F'din id-datta għamé il-testment tiegħu għand De Apapis.

o. Kan, tal-Katidral ta' Malta, minn Ruma inhar Kappellan ta' S. Gorġ f'Għawdex minflok De Sans. Imma bli meta wasiet ir-risposta, l-Haq Cubelles kien diġa hatar Kappellan ta' S. Gorġ li D. Lawrence De Apapis. Burid ċeda postu wara li żamm għali pensjoni ta' hames ducati fis-sena, somma mhux hazin għal dak iż-żmien u li tixied il-parroċċa ta' S. Gorġ kienet thalib mhux hazin alavolja kienet il-knisja tal-poplu.

p. Betta Abela mart Mattia de Manuele mietet l-ir 1551 (Ben. f.623, 1026). q. Għawdex, f'din id-datta 'inhar kappellan ta' Maž-Zebbuġ f'Malta. Wara l-Assejdu tal-1551 f'imhabba il-mewt tal-kappellan Castelletti f'1552-1553, inhar kappellan ta' l-Assunta tal-Kastell fejn dam sa l-1569 meta 'inhar Kappellan Magħjur tal-Katidral tal-Indina. Miet f'1601.

r. Għalkemm jissejma fl-1550 (Ben. fol-1019), dan fl-18-9-1540 kien diġa mejjet s. Meħrud fil-jaŝar fl-1551 fejn miet.

t. -----

u. -----

v. Dun Gwam u D. Piju, kien neppurtjet ta' D. Pin. D. Piju kien kieib il-Benefiċċju ta' Wied is-Seqer mingħand D. Pin. It-tlieta itieħdu l-ir 1551 wit-tlieta mietu hemm.

w. Wettinger Godfrey, 'Il-Graja Birkija tal-Knisja Matrici f'Għawdex 1435-1551', Malta 1975, pp.2,3.

## CALYPSO FAIR FL-ASTRA



F'nofs Ottubru li għadda fil-Kumplex tat-Teatru Astra fir-Rabat, Għawdex, inżammet fiera oħra kummerċjali li tispeċjalizza fi prodotti ta' użu għall-familja, b'mod partikolari għall-mara tad-dar. Il-fiera, magħrufa bħala l-Calypto Fair, ġibdet lejha mijiet ta' Għadwxin tul it-tliet ijiem li damet miftuha.

Il-Ministru għal Għawdex, Anton Tabone, żar il-Fiera fl-aħħar ġurnata li kienet miftuha għall-pubbliku. Huwa ġie mdawwar ma' li Stands kollha mis-Segretarju Generali tas-Soc. La Stella, is-Sur Paul M.Cassar u dirġenti oħra tal-Kumitat. L-organizzazzjoni tal-Calypto Fair hija tas-Socjetà La Stella.

Fost il-prodotti li kien hemm għall-wiri li-edizzjoni ta' din is-sena nsibu għamara, pjanti, fridges, toys, cookers, TV sets, oġġetti taċ-ċeramika, ikel, tagħmir tal-gymnasium, fotografija, kotba, videos, magni tal-ħjata u oġġetti utli għall-kċina.

Il-Calypto Fair hija waħda minn żewġ fieri kbar li d-direzzjoni tas-Soc. La Stella torganizza ta' kull sena fil-Kumplex tagħha fi Triq ir-Repubblika.

## Programm mill-Banda "La Stella"



Il-Banda Ċittadina "La Stella" fakkret is-suċċess li kisbet fil-Festival Internazzjonali ta' CANICATTINI BAGNI bi Programm Mużikali li nżamm fi Pjazza Indipendenza, Victoria, nhar il-Hadd 22 ta' Ottubru. Il-Banda li kienet taħt id-direzzjoni tas-Surmast Direttur tagħha Mro. Joseph Vella, daqqet l-istess programm li esegwitu f'Canicattini Bagni. Qabel il-programm sar marċ minn Triq ir-Repubblika sal-pjazza.

## Lotterija MAZDA 121

Biljett 25c

DATA TAT-TLUGH:

HADD IL-GHID

15 ta' April 1990

IXTRI BILJETT ILLUM

Okkażjoni Speċjali għall-Familji Għadwxin  
bħala ftuħ tal-ġranet festivi tal-Milied 1989

## IL CUORE DI BEN

*L-Operetta Popolari u Immortali*

ta'

Giuseppe Giardini Vella

fit-TEATRU ASTRA

IS-SIBT, 16 ta' Diċembru fis-7.00 p.m. IS-SIBT, 23 ta' Diċembru fis-7.00 p.m.

Il Cuore Di Ben kienet l-ewwel operetta li qatt deheret f'Għawdex fl-1930 u li, aktar tard, tat bidu għall-attivitatiet teatrali fit-Teatru Astra wara li kien ġie inawgurat uffiċjalment fil-21 ta' Jannar 1968.

Hija "għawhra" ta' operetta li baqgħet imnaqqa fil-qlub ta' generazzjonijiet Għadwxin. Il-melodiji helwin ta' din l-operetta għadhom jidwu fid-djar u t-toroq ta' beltna sal-ġurnata tallum.

Din id-darba l-operetta se tkun ferm aktar sofistikata u rikka kemm mill-vuċijiet, kostumi, xenografija u koreografija. Jieħdu sehem l-aħjar atturi u kantanti tal-Għaqda tal-Palk Astra flimkien maż-żewġ korijiet Laudate Pueri u Chorus Urbanus.

Booking jiftaħ is-Sibt, 9 ta' Diċembru.

"Spot" interessanti dwar IL CUORE DI BEN se jixxandar fil-programm televisiv "Għawdex Illum", edizzjoni ta' l-Erbgħa, 13 ta' Diċembru.